



גאווערנער קעטי האקול

אויף תיכף ארויסצוגעבן: 12/30/2022

גאווערנער האקול שרייבט אונטער געזעץ צו היטן אויף ארנטליכקייט אין פובליק ארבעט פראיעקטן

**נייער געזעץ (S.5994C/A.1338C) שטעלט אוועק רעגיסטראציע סיסטעם פאר קאנטראקטארס און סאָב-קאנטראקטארס וועלכע זענען פארמישט אין פובליק ארבעט און געוויסע פריוואטע פראיעקטן צו בעסער אינפארסירן לעיבאר געזעצן און רעגולאציעס**

גאווערנער קעטי האקול האט היינט אונטערגעשריבן א נייער געזעץ (S.5994C/A.1338C) וואס שטעלט אוועק א רעגיסטראציע סיסטעם פאר קאנטראקטארס און סאָב-קאנטראקטארס וועלכע זענען פארמישט אין פובליק ארבעט און געוויסע פריוואטע פראיעקטן כדי צו פארמערן די אפנקייט און בעסער אינפארסירן עקזיסטיירנדע לעיבאר געזעצן און רעגולאציעס.

"דער געזעץ וועט העלפן פארזיכערן די אפנקייט, רעדוצירן שווינדלערייען און פארזיכערן אז געלטער פון שטייערן גייען צו קאנטראקטארס וועלכע באהאנדלען זייערע ארבייטער מיט כבוד און רעספעקט", האט **גאווערנער האקול געזאגט**. "אונזערע ארבייטער זענען די טרייב קראפט פון אונזער עקאנאמיע, און מיר מוזן טוהן אלעס וואס מיר קענען צו באשיצן זייערע רעכטן."

דער נייער געזעץ (S.5994C/A.1338C) שטעלט אוועק א רעגיסטראציע סיסטעם פאר קאנטראקטארס און סאָב-קאנטראקטארס וועלכע לייגן ארויס א 'ביד' פאר פובליק ארבעט פראיעקטן און וועלכע הויבן אן ארבעט אויף געוויסע פריוואטע פראיעקטן וועלכע באקומען פובליק סאָבסידים אין ניו יארק. דער נייער געזעץ פאדערט אז קאנטראקטארס און סאָב-קאנטראקטארס זאלן זיך רעגיסטרירן מיט די לעיבאר דעפארטמענט דורכן ארויסגעבן א סעריע פון באריכטן איבער זייערע ביזנעסער יעדע צוויי יאר. די לעיבאר דעפארטמענט וועט באשטימען אויב א קאנטראקטאר אדער סאָב-קאנטראקטאר איז בארעכטיגט זיך צו רעגיסטרירן – באזירט אויף פאריגע לעיבאר געזעצן און ארבייטער'ס פארגוטיגונג (קאמפענסעישען) געזעצן פארלעצונגען – אריינרעכענענדיג פאדערונגען צו באצאלן אנגענומענע געהאלטן, און זיי וועלן אויך עפענען א עפנטליכע דאטאבעיס אויף די אינטערנעט. דער געזעץ וועט פארזיכערן אז סטעיט און לאקאלע רעגירונג קערפערשאפטן ארבעטן מיט קאנטראקטארס און סאָב-קאנטראקטארס וועלכע וועלן זיך האלטן צו די ניו יארק לעיבאר געזעצן און רעגולאציעס.

**סטעיט סענאטאר שאַן רייען האט געזאגט**, "איך באדאנק גאווערנער האקול פארן אונטערשרייבן דעם וויכטיגן געזעץ וואס באשיצט ניו יארקער דורכן פארזיכערן אז זייערע שטייער דאלארן גייען נאר פאר פראיעקטן אין וועלכע די קאנטראקטארס באהאנדלען זייערע ארבייטער ישר'דיגעהייט. דער געזעץ וועט העלפן פארמיידן בייזוויליגע פארשוונען פון אנפירן פובליק ארבעט פראיעקטן, און עס וועט פארזיכערן אז פירמעס וועלכע האלטן זיך צום געזעץ ווערן נישט אויסגעשפילט אין קאנקורענץ אין דעם ליציטאציע פראצעדור."

**אסעמבלי מיטגליד וויליאם ב. מאגנארעלי האט געזאגט**, "די נייע רעגיסטראציע סיסטעם וועט פארזיכערן אז קאנטראקטארס און סאָב-קאנטראקטארס וועלכע שטעלן ארויס א ביד אויף פובליק ארבעט פראיעקטן זענען ארנטליך און באהאנדלען זייערע ארבייטער ווי עס דארף צו זיין. די געדאנק פאר די ביל איז געקומען דירעקט פון ארבייטער. עס איז מיר א פארגעניגן צו זעהן א געדאנק וואס איז פארגעשלאגן געווארן צו מיר דורך מענטשן אין די פעלד ווערנדיג א געזעץ."

**ניו יארק סטעיט לעיבאר דעפארטמענט קאמישאנער, ראבערטאָו ריערדאן, האט געזאגט**, "דאס אוועקשטעלן די רעגיסטראציע סיסטעם און דאטאבעיס איז א וויכטיגע טריט פאראויס צו זיכערמאכן אז אונזערע פובליק פראיעקטן וועלכע ווערן אויסגעצאלט דורך געלטער פון שטייער באצאלער ווערן אויסגעפירט דורך קאנטראקטארס און סאָב-קאנטראקטארס וועלכע פאלגן אויס ניו יארק'ס לעיבאר געזעצן. די געזעצן באשיצן די זיכערהייט פון די ארבייטער און גאראנטירן אז זיי ווערן באצאלט א ישר'דיגע געהאלט פאר זייער ארבעט, און איך אפלאדיר גאווערנער האקול פארן אונטערשרייבן א געזעץ וואס וועט ערלויבן סטעיט און לאקאלע רעגירונגען צו איבערקוקן די היסטאריע פון א קאנטראקטאר בעפארן מאכן א קאנטראקט מיט זיי אויף א פובליק פראיעקט."

**גערי לאבארבארע, פרעזידענט פון די ניו יארק סטעיט בויען און קאנסטרוקציע האנדלס קאונסיל (Building and Construction Trades Council), האט געזאגט**, "עס איז צו אן אפטע ערשיינונג אין די קאנסטרוקציע אינדוסטריע אז געוויסנלאזע קאנטראקטארס קענען אויסשפילן ארבייטער דורכן נישט זיין אפן און זיך נישט האלטן צו זייערע פאראנטווארטליכקייטן. דער געזעץ וועט שפילן א גרויסע ראלע אינעם באקעמפן די נייגונג און ערלויבן ניו יארק צו באשיצן אונזערע פלייסיג-ארבעטנדע מענער און פרויען דורכן פארזיכערן אז קאנטראקטארס וועלכע ווערן באצאלט פון שטייער איינקונפט און פובליק קאסעס פאר זייערע פראיעקטן קומען נאך די פונדאמענטאלע פאדערונגען צו ארויסווייזן אז זיי זענען אן אויפערעכטיגע ביזנעס. מיט די לעיבאר דעפארטמענט ווערנדיג באאויפטראגט צו דורכפירן די אויפזיכט איבער טויזנטע פובליק פראיעקטן, וועט די רעדזשיסטרי גיבן נאך א כלי צו קענען אינפארסירן געזעצן וועלכע פארלאנגען אנגענומענע געהאלטן און פארזיכערן אז קאנסטרוקציע ווערן באהאנדלט ישר'דיג אויף די שטח פון זייערע דזשאבס. מיר באדאנקען גאווערנער האקול פארן אונטערשרייבן דעם וויכטיגן געזעץ צוזאמען מיט די לעגיסלאטיווע פירערשאפט און די ביל ספאנסארס, סענאטאר רייען און אסעמבלימאן מאגנארעלי, וועלכע האבן פאראויס געשטופט די קריטישע אינציאטיוו."

**ביל בענפיעלד, אסיסטענט עקזעקיוטיוו סעקרעטאר-טרעזשורער פון די North Atlantic States Regional Council of Carpenters (צפון אטלאנטישע סטעיטס ראיאנישע קאונסיל פון קארפענטערס), האט געזאגט**, "די קארפענטערס אפלאדירן גאווערנער קעטי האקול פארן אונטערשרייבן דער געזעץ וואס פארלאנגט קאנטראקטאר רעגיסטראציע. קאנטראקטארס וועלכע ערהוילן זיך במזיד פון געזעצן וואס פארלאנגען אנגענומענע געהאלטן נארן אפ ארבייטער, שטייער באצאלער און שעדיגן די ארנטליכקייט פון די קאנסטרוקציע אינדוסטריע. דער קאנטראקטאר רעגיסטראציע געזעץ וואס די גאווערנער האט היינט אונטערגעשריבן וועט זיכער מאכן אז ווען פובליק געלטער ווערן אויסגעגעבן זענען קאנטראקטארס וועלכע פאלגן אויס די געזעץ די וועלכע טוהען די קאנסטרוקציע ארבעט. יושר אין די קאנסטרוקציע אינדוסטריע הויבט זיך אן מיט אחריות."

###